

“మధురమైనపిల్లలారా - తండ్రి వంటి నిరహంకారులు, నిష్కామ సేవాధారులు ఎవ్వరూ లేరు.

పూర్తి విశ్వ సామ్రాజ్యాన్ని పిల్లలకిచ్చి తాను వానప్రస్థములో కూర్చుండిపోతారు”

ప్రశ్న:- తండ్రి ఇచ్చే ఏ సందేశాన్ని మీరు పూర్తి విశ్వాసికి తెలియజేయాలి ?

సమా :- అందరికీ తెలియజేయండి - మీరు దుఃఖహర్త - సుఖకర్త సంతానము. మీరు ఎప్పుడూ ఎవ్వరికీ దుఃఖాన్నివ్వరాదు. మీరు సుఖదాత అయిన తండ్రిని స్మృతి చేయండి. వారిని అనుసరిస్తే అర్థ కల్పానికి సుఖధామానికి వెళ్తారు. ఈ సందేశాన్ని అందరికీ ఇవ్వాలి. ఎవరైతే ఈ సందేశాన్ని జీవితములో ధారణ చేస్తారో, వారు 21 జన్మలకు మాయ మూర్త్యునుండి విడుదలౌతారు.

పాట:- మా తీర్థ స్థానాలు భిన్నమైనవి,.....(హమారే తీర్థ న్యారే హై,.....)

ఓంశాంతి. మధురాతి మధురమైన ఆత్మిక పిల్లలు ఈ పాట అర్థాన్ని తెలుసుకున్నారు. ఆత్మలమైన మనకు వారు తండ్రి. ముఖ్యమైనదే ఆత్మ. ఆత్మ పరమపిత పరమాత్మ సన్నుతములో కూర్చున్నదని ఇప్పుడు మీకు తెలుసు. ఆత్మలైన మనము(సోల్ / Soul), పరమాత్మని(సూప్రీమ్ సోల్/ Supreme Soul) ముందు కూర్చుని ఉన్నాము. మీకు మీ శరీరముంది. వారికి లోనుగా(అప్పుగా) తీసుకున్న శరీరముంది. గురువులు మనుష్యులను యాత్రలకు తీసుకెళ్తారు. భక్తిమార్గములో అనేకమంది గురువులున్నారు. భారతదేశములో స్త్రీ తన పతిని కూడా గురువు, ఈశ్వరుడు అని భావిస్తుంది. మీరు నా పిల్లలు కదా అని బాబా పిల్లలకు అర్థం చేయిస్తున్నారు. మీరు మేము అనంతమైన తండ్రి పిల్లలమని అర్థం చేసుకున్నారు. అనంతమైన ఆస్తిని మరలా తీసుకునేందుకు వచ్చారు. ఇప్పుడు మనము సద్గతిని పొందాలి. ఈ నిశ్చయముంది కదా. పూర్తి ప్రపంచమంతా దుర్గతిలో ఉంది, పతితముగా ఉంది. పావనముగా అయ్యేందుకే తండ్రిని పిలుస్తారు. భారతదేశములో లెక్కలేనంత మంది గురువులున్నారు. కొందరికి 100 మంది, కొందరికి 500 మంది, కొందరికి 50 మంది కూడా అనుచరులున్నారు. కొందరికి లక్షలు, కోట్ల మంది కూడా ఉన్నారు. ఉదాహరణగాకి నపుంసకులకు ఆగాఖాన్ అనే గురువున్నారు. అతనికి ఎందరు అనుచరులున్నారు. అతనికి చాలా గౌరవమునిస్తారు. భలే ఆ గురువు ఏమి చేసినా, ఎటువంటివారైనా అతనికి ఎంతో గౌరవముంది. భక్తిమార్గములో అనేక మంది గురువులున్నారు. వారు కూడా నంబరువారుగా ఉంటారు. కొందరి సంపాదన పదమాలుగా ఉంటుంది. ఆగాఖాన్ సంపాదన చాలా ఉంది. అతని శిష్యులు అతనిని వజ్రాలతో తూచి దానమిచ్చారు. త్రాసులో ఒకవైపు వజ్రాలు, మరొకవైపు వారి గురువు. వజ్రాలను దానమిస్తారు. ఎన్ని వజ్రాలుండవచ్చు. ఈ రోజుల్లో చాలా మందిని బంగారుతో తులాభారం వేస్తారు. ప్లాటినమ్ అనే మరొక లోహముంది. అది బంగారు కన్నా ఎక్కువ విలువైనది. దానితో కూడా తూకము వేశారు. గురువుల పదవి ఎంత గొప్పగా ఉందో చూడండి. ఇలాంటి గురువులు చాలా మంది ఉన్నారు. ఇప్పుడు ఈ సద్గురువుకు మీరు ఏమి ఇస్తారు? వారిని తూకము వేస్తారా? వజ్రాలతో తూచుతారా? వారిని తూకము వేయగలరా? వారికి స్వయము భారమే లేదు. శివుడు బిందువు. వారిని మీరేమి తూచగలరు? మీ ఈ గురువు ఎంత అద్భుతమైనవారు. అందరికన్నా తేలికైనవారు. పూర్తి సూక్ష్మమైనవారు. మీ గురువు ఒక్కరే. శివబాబా దాత అని మీకు తెలుసు. భగవంతుడు ఎప్పుడూ ఏమీ తీసుకోరు. వారు ఇచ్చేవారు. ఈశ్వరుని పేరుతో అందరూ దానము చేస్తారు. మరుజన్మలో దీనికి ప్రతి ఫలము లభిస్తుందని భావిస్తారు. కోరికలంటూ ఉంచుకుంటారు. ఇప్పుడు మీరు అనంతమైన తండ్రి వీరిలాగా నిష్కామ సేవను ఎవ్వరూ చేయలేరు. నిష్కామ సేవ కూడా ఎలాంటిది! పిల్లలను విశ్వాసికి, సుఖధామానికి

అభికారులుగా చేస్తారు. బాబా స్వయం విశ్వాభికారులుగా అవ్వరు. వారిని సుఖ సాగరులు, శాంతి సాగరులు, పవిత్రతా సాగరులని అంటారు. పిల్లలకు ప్రతి విషయము చాలా బాగా అర్థం చేయించబడుతుంది. ఒక్క తండ్రి ద్వారానే మీకు జీవన్ముక్తి లభిస్తుంది. తండ్రి ద్వారా స్వర్గ వారసత్వము లభిస్తుంది. నిశ్చయము చేసుకుంటే చాలు. తండ్రిని, వారసత్వాన్ని స్మృతి చేయాలి. వారికి జ్ఞానసాగరుడని అంటారు. పూర్తి సాగరాన్ని సిరాగా చేసుకొని, పూర్తి అడవిని కలముగా చేసుకున్నా..... అయినా వారి మహిమ సమాప్తము కాదు. మీరు ప్రారంభము నుండి జ్ఞానాన్ని వ్రాస్తూ పోతే అనేక పుస్తకాలు తయారౌతాయి. ఈ జ్ఞానము చాలా విలువైనది. దీనిని ధారణ చేయాలి. ఇది పరంపరగా రావడం లేదని మీకు తెలుసు. ఇప్పుడు మీకు సారము లభిస్తుంది. తండ్రి వచ్చి పిల్లలకు తన పరిచయాన్నిస్తారు, అదే చాలు. తండ్రి పరిచయాన్ని ఇవ్వడం ద్వారా, రచయితను తెలుసుకోవడం ద్వారా రచన జ్ఞానము కూడా వచ్చేస్తుంది. ఎవరు సత్యయుగములో వస్తారో వారి పునర్జన్మలు ఎక్కువగా ఉంటాయని బుద్ధి చెప్తుంది. చక్రములో ఎవరు మొదట వచ్చి ఉంటారో, వారే వస్తారు. ఈ చక్రాన్ని కూడా బాగా అర్థం చేసుకోవాలి. మా తీర్థస్థానము భిన్నమైనదని పాటలో కూడా విన్నారు. వారు అనేక జన్మల నుండి తీర్థ యాత్రలను చేస్తూ వచ్చారు. ఇది కేవలం మీ ఒక్క జన్మ యాత్ర. ఈ ఆత్మిక యాత్రలో కొద్దిగా కూడా కష్టము లేదు. జ్ఞానాన్నిచ్చేవారు ఒకే ఒక సద్గురువు మాత్రమే. జ్ఞానం లేకుండా ఎవ్వరికీ సద్గతి లభించదు. వారు సుప్రీమ్ జ్ఞాన సాగరులు. వారిచ్చే జ్ఞానము ద్వారా సర్వులకు సద్గతి లభిస్తుంది. ఇక ఏమి కావాలి! తత్వాలు కూడా సత్యప్రధానంగా అయిపోతాయి. ఇక్కడ తమోప్రధానంగా ఉన్న కారణముగా వాయువు మొదలైనవి కూడా అలాగే తమోప్రధానంగా ఉన్నాయి. ఎన్నో భూకంపాలు మొదలైనవి జరుగుతూ ఉంటాయి. సత్యయుగములో దుఃఖమిచ్చే వస్తువులేవీ ఉండవు. తండ్రి దుఃఖహర్త-సుఖకర్త. మీరు వారి సంతానము. మీరు ఎవ్వరికీ దుఃఖాన్ని ఇవ్వకూడదు. సుఖ వారసత్వమును పొందే మార్గాన్ని అందరికీ తెలియజేయాలి.

మీరు సుఖాన్నే ఇవ్వాలని తండ్రి ఇప్పుడు చెప్తారు. దుఃఖానికి నామ-రూపాలే లేని సుఖాన్ని తండ్రి మీకు అర్థకల్పానికి ఇస్తున్నారు. తండ్రి నుండి 21 జన్మల వారసత్వాన్ని పొందేందుకు మనము ఇక్కడకు వచ్చామని మీకు తెలుసు. మీరు విద్యార్థులు కదా. శివబాబా నుండి స్వర్గ సుఖాన్ని తీసుకుంటే సర్వ దుఃఖాలు దూరమైపోతాయని మీ మనసులో ఉంది. **తండ్రి సుసలస మేల్కొట్టేందుకు సందేవిని మూలికను ఇస్తారు తండ్రి 21 జన్మలకు ఎప్పుడూ మూర్ఖితులుగా అన్వము. ఆ సంజీవిని మూలిక - మెన్మనాభవ. సర్వుల సద్గతిదాత ఒక్క బాబానే. వారిని నిరాకారి, నిరహంకారి అని అంటారు. ఏ తనువులో వస్తారో, వారు కూడా సాధారణమైన వారే. తండ్రి చెప్తారు - ప్రియమైన పిల్లలారా, నేను మీ విధేయుడైన తండ్రిని. గొప్ప వ్యక్తులు సదా ఇలా వ్రాస్తారు - నేను మీ విధేయుడైన సేవకుడను. స్వయానికి శ్రీ అని ఎప్పుడూ వ్రాసుకోరు. ఈ రోజుల్లో శ్రీ శ్రీ ఫలానా అని వ్రాస్తారు. తమకు తామే శ్రీ శ్రీ అని వ్రాసుకుంటూ ఉంటారు. ఆ తండ్రి నిరాకారి, నిరహంకారి. ఇప్పుడు మీరు వారి సన్ముఖములో కూర్చొని ఉన్నారు. వారు మన తండ్రి, టీచరు, సద్గురువు. మిగిలినవారంతా భక్తిమార్గములోని అనేకమంది గురువులని మీకు తెలుసు. గురువులకు కూడా గురువు ఉంటారు. వీరికి ఏ గురువు లేరు. వీరు సత్యమైన తండ్రి, సత్యమైన టీచర్, సత్యమైన గురువు అయినారు.**

ఆత్మనే సంస్కారాన్ని ధారణ చేస్తుందని మీకు తెలుసు. బాబా కూడా ఆత్మనే కదా. వారిలో కూడా గుణాలున్నాయి. మీ గుణాలు వేరు వేరుగా అయిపోతాయి. ఈ సమయములో మీ గుణాలు తండ్రి గుణాలకు సమానంగా అయిపోతాయి. తర్వాత సత్యయుగములో మీవి దైవ గుణాలుగా అవుతాయి. తండ్రి జ్ఞాన సాగరుడు, ప్రేమ సాగరుడు. కృష్ణుని మహిమ వేరు. శివబాబాను 16 కళా సంపూర్ణులు అని అనము. వారు స్థిరమైనవారు. ఈ బిరుదులను మీరు నాకు ఇవ్వలేరు. మరలా సర్వగుణ సంపన్నుడిగా అవ్వడానికి

నేను వికారిగా కానని తండ్రి చెప్తున్నారు. నా మహిమ కృష్ణుని మహిమ వంటిది కాదు. ఈ జ్ఞానాన్ని క్రిందటి కల్పములో ఎవరు విన్నారో వారే వస్తారు. వచ్చి తండ్రి నుండి వింటారు, తండ్రిని స్మృతి చేస్తారు. అంతిమములో హోయ్ - హోయ్(అయ్యో! అయ్యో!) అని ఏడుస్తారు. తర్వాత జయ జయ కారాలు వినిపిస్తాయి. ఇప్పుడు మీరు యాత్ర రహస్యాన్ని కూడా అర్థం చేసుకున్నారు. ఈ యాత్ర నుండి మీరు ఎప్పుడూ మృత్యులోకానికి వెనుతిరిగి రారు. ఆ యాత్రల నుండి మరలా ఇంటికి వాపసు వస్తారు. ఎంతమంది మనుష్యులు స్నానము చేసేందుకు వెళ్తారు! భక్తి విస్తారము ఎంత ఉందో చూడండి. ఉదాహరణానికి వృక్షము చాలా పెద్దదిగా, విస్తారముగా ఉంటుంది కానీ జీవము మాత్రము పూర్తి చిన్నదిగా ఉంటుంది. అలాగే భక్తి విస్తారము కూడా ఎంతగానో ఉంది. జ్ఞానము యొక్క ఒక మునక కూడా సద్గతినిస్తుంది. భక్తిమార్గంలో దిగుతూ దిగుతూ అర్థకల్పము పడుతుంది. ఇక్కడ మీకు మెట్లు ఎక్కడానికి ఒక్క సెకెండు పడుతుంది. ఈ లిఫ్ట్ ఎంత మంచిది. క్రింద నుండి ఒక్కసారిగా పైకి, మీ ఇంటికి తీసుకెళ్తుంది. దీనినే ఉన్నతమయ్యే కళ ద్వారా సర్వుల కళ్యాణము అని అంటారు. సర్వుల సద్గతిదాత ఒక్క తండ్రి మాత్రమే. ఇప్పుడు జ్ఞానానికి, భక్తికి గల వ్యత్యాసాన్ని చూశారు. జ్ఞానము, భక్తి, వైరాగ్యము ఉన్నాయి కదా. సన్యాసులది హద్దులోని వైరాగ్యము. వైరాగ్యము రెండు రకాలుగా ఉందని తండ్రి చెప్తారు. ఒకటి హద్దులోని వైరాగ్యము. దీని ద్వారా సద్గతి లభించదు. రెండవది అనంతమైన వైరాగ్యము. దీని ద్వారా మీకు సద్గతి కలుగుతుంది. ఇప్పుడు సద్గతి కొరకు శ్రేష్ఠి శ్రేష్ఠంగా అయ్యే శ్రీమతము పిల్లలైన మీకు లభిస్తుంది. ఇప్పుడు శ్రీమతము ద్వారా శ్రేష్ఠమైన ప్రపంచ స్థాపన జరుగుతూ ఉంది. ఈ భ్రష్ట ప్రపంచము రావణుని మతము పై తయారయ్యింది. ఇప్పుడు మనము శ్రేష్ఠంగా అవుతున్నామని మీకు మాత్రమే తెలుసు. ప్రపంచానికి అసలు తెలియదు. ఈ బ్రహ్మకుమారీలు వినాశనము చేయించేవారని మీ గురించి చెప్తారు. వాస్తవముగా వినాశనము తప్పక అవ్వాలిందే. దీని నుండే కళ్యాణము జరగనున్నది. కళ్యాణకాలి అయిన తండ్రి వచ్చినప్పుడు మహాభారీ యుద్ధము జరుగుతుంది. బ్రహ్మకుమారీలు వినాశనము చేస్తారని మేము చెప్పాము కదా అని అంటారు. వినాశనము జరగనే జరగాలి. పాత ప్రపంచము వినాశనమవుతుంది. మనము కొత్త ప్రపంచాన్ని స్థాపన చేస్తాము. పాతదాని తర్వాత కొత్తది తప్పక ఉంటుంది. కల్ప-కల్పము వినాశనమవుతుంది. అప్పుడే భారతదేశంలో స్వర్గ ద్వారాలు తెరుచుకుంటాయి. కానీ వారు ఎలా అర్థము చేసుకుంటారు? ముందు ముందు చాలా మంది అర్థము చేసుకుంటారు. తండ్రి వచ్చినప్పుడు పాత ప్రపంచము పూర్తిగా స్వాహా అవుతుంది. మీ ఈ యజ్ఞము అద్భుతమైనది. ఇందులో ప్రపంచమంతా ఆహుతి కానున్నది. ఇది కూడా మీకు మాత్రమే తెలుసు, వేరెవ్వరికీ తెలియదు. పాండవులకు విజయము కలుగుతుంది. మిగిలినవారంతా సమాప్తమైపోతారు. పాండవులైన మీరు మాత్రమే మిగులుతారు. మళ్ళీ నూతన ప్రపంచంలో రాజ్యము చేస్తారు. ఈ జ్ఞానము చాలా అద్భుతమైనది. **సర్వుల దుఃఖహర్త - సుఖకర్త, సద్గతినిచ్చేవారు ఒక్క తండ్రి మాత్రమే. ఎంత సుధురమైన, ఎంత ప్రియమైన తండ్రి. సుధురమైన బాబా, మీరు ఎప్పుడూ నస్తారో అప్పుడూ మేము మీకు బలిహారీ అవుతాము. మాకు మీరు తప్ప వేరెవ్వరూ లేరు అని చెప్తూ నచ్చారు.** ఇల్లు వదిలి ఇక్కడ వచ్చి కూర్చోమని దీని అర్థము కాదు. గృహస్థ వ్యవహారములో భలే ఉండండి. 7 రోజుల కోర్సు తీసుకొని తర్వాత ఎక్కడికైనా వెళ్లండి - మన్మథాభవగా ఉండండి. తండ్రిని స్మృతి చేయాలి, వారసత్వాన్ని పొందాలి. **స్మృతి యాత్రలో ఉంటే చాలు దీని ద్వారా నాన తీరానికి చేరుకుంటుంది.** పవిత్రులుగా ఉండాలని కూడా మీకు తెలుసు. భీ-భీ(అశుద్ధమైన) ఆహారము మొదలైనవి స్వీకరించరాదు. మురళి లభిస్తూనే ఉంటుంది. కొన్ని సమయాలలో మురళి కూడా లభించకపోవచ్చు. విపత్తులు సంభవిస్తాయి. హంగామాలు మొదలైనవి జరుగుతాయి. అప్పుడు మురళి లభించదు. మీరు ఈ కళ్ల ద్వారా ఏమి చూస్తున్నారో అది ఉండదు. అంతా భస్మమైపోతుంది. ప్రళయము జరగదు. ప్రపంచమైతే ఒక్కటే ఉన్నది. అదే కొత్తది నుండి పాతదిగా అవుతుంది. కొత్త ప్రపంచము, పాత

ప్రపంచము అని అంటారు కదా. ఇప్పుడిది పాత ప్రపంచమని అంటారు. ఇక కొద్ది సమయము మాత్రమే ఉంది. కల్వము ఆయువు లక్షల సంవత్సరాలని వారు అంటారు. కలియుగము ఇంకా 40 వేల సంవత్సరాలుందని అంటారు. వాస్తవములో ఇది 5 వేల సంవత్సరాల చక్రము. మీ బుద్ధిలో పూర్తి జ్ఞానమంతా ఉంది. మనుష్యులు పూర్తి రాతిబుద్ధి గలవారుగా ఉన్నారు. పాత్రధారులై త్రామా రచయిత, డైరెక్టర్‌లను గురించి తెలియకపోతే వారిని ఏమంటారు? విశ్వ చరిత్ర-భూగోళాలు ఎలా పునరావృతమౌతాయో తెలుసుకోవాలి కదా. ఎవరు బాగా తెలుసుకుంటారో, వారు బుద్ధిలో ధారణ చేసి ఇతరులకు ధారణ చేయిస్తారు. వారు ఉన్నత పదవిని పొందుతారు. ఏ జ్ఞానమైతే నాలో ఉందో, దానిని ఇప్పుడు మీకు ఇస్తున్నానని తండ్రి చెప్తారు. త్రామా ప్లాను అనుసారము నేను రిపీట్ చేస్తాను. త్రామాలో నా పాత్ర కూడా ఉంది. భక్తి మార్గములో కూడా పాత్రను అభినయించాను. ఇప్పుడు నేను వచ్చి మీకు నా పరిచయాన్ని మరియు నా రచన ఆదిమధ్యాంతాల పరిచయాన్ని ఇస్తాను. నేను కూడా త్రామా బంధనములో ఉన్నాను. నా పరిచయాన్ని ఇచ్చేందుకు, రచన ఆదిమధ్యాంతాల జ్ఞానమును తెలియజేసేందుకు నేను ఒక్కసారి మాత్రమే వస్తాను. మంచిది.

మధురాతి మధురమైన ఆత్మికపిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి సమానము విధేయులుగా అవ్వాలి. ఎప్పుడూ ఏ విషయములోనూ మీ అహంకారాన్ని చూపకూడదు. నిరాకారి, నిరహంకారులై ఉండాలి.
2. తండ్రి, టీచరు, సద్గురువుల వ్యత్యాసాన్ని అర్థం చేసుకొని నిశ్చయబుద్ధి గలవారై శ్రీమతానుసారము నడవాలి. ఆత్మికయాత్రలో ఉండాలి.

వరదానము:- “స్వయం పట్ల లేక నిర్మాతల పట్ల ‘లా’ ఫుల్ (Lawful) గా తయారయ్యే ‘లా’ మేకర్ (చట్ట నిర్మాతల/Law Maker) నుండి న్యూ వరల్డ్ మేకర్ భవ (నూతన ప్రపంచ నిర్మాతలు కండి / New World Maker) ”

ఎవరైతే స్వయం పట్ల లా ఫుల్ గా అవుతారో వారే ఇతరుల పట్ల కూడా లా ఫుల్ గా అవ్వగలరు. ఎవరైతే స్వయం వారే చట్టాన్ని అతిక్రమిస్తారో వారు ఇతరుల పై చట్టాన్ని అమలు చేయలేరు. అందువలన ఉదయము నుండి రాత్రి వరకు మనసా సంకల్పంలో, వాచాలో, కర్మలో, సంపర్కంలో లేక పరస్పరము సహయోగము చేసుకొనుటలో లేక సేవలో మరెక్కడ కూడా చట్టాన్ని అతిక్రమించలేదు కదా అని పరిశీలించుకోండి. చట్టాన్ని తయారు చేయువారు చట్టాన్ని అతిక్రమించేవారుగా కాలేరు. ఎవరైతే ఈ సమయంలో చట్టాన్ని తయారు చేయువారిగా అవుతారో వారే శాంతి నిర్మాతలుగా, నూతన ప్రపంచ నిర్మాతలుగా అవుతారు.

స్లోగన్:- “కర్మలు చేస్తూ ఆ కర్మల మంచి, చెడుల ప్రభావములోకి రాకుండుటే

కర్మాతీతులుగా అవ్వడం ”